

నల్లగొండ మున్సిపల్ కమిషనర్ గా వెంకటేశ్వర్లు బాధ్యతల స్వీకరణ

నీలగిరి, డిసెంబర్ 7 : నల్లగొండ మున్సిపల్ కమిషనర్ గా కందు కూరి వెంకటేశ్వర్లు గురువారం బాధ్యతలు స్వీకరించారు. ప్రస్తుత కమిషనర్ డాక్టర్ కేపీ రమణాచారి రాజీనామా చేయడంతో ఆయన స్థానంలో పబ్లిక్ హెల్త్ ఈఈ గా పనిచేస్తున్న వెంకటేశ్వర్లును కమిషనర్ గా నియమిస్తూ సీడీఎంపీ ఉత్తర్వులు జారీ చేయడంతో ఆయన విధుల్లో చేరారు. రెండేండ్ల క్రితం నల్లగొండ సుందరికరణ పనులకు శ్రీకారం చుట్టడంతో అప్పట్లో కేసీఆర్ ప్రత్యేకంగా రమణాచారికి పోస్టింగ్ ఇచ్చారు. దాంతో ఆయన నల్లగొండ పట్టణ ప్రగతిపై ఆయన తనదైన ముద్ర వేశారు.



ప్రభుత్వ పాఠశాలల బలోపేతానికి కృషి చేయాలి

• డీఈఓ భిక్షపతి

రామగిరి, డిసెంబర్ 7 : ప్రభుత్వ పాఠశాలల బలోపేతానికి ప్రధానోపాధ్యాయులు, ఎఫ్ఎల్ఎన్ నోడల్ అధికారులు ఉపాధ్యాయులు కృషి చేయాలని డీఈఓ బి.భిక్షపతి సూచించారు. నల్లగొండలోని డైట్ సమావేశ మందిరంలో గురువారం జిల్లాలోని అన్ని ప్రభుత్వ పాఠశాలల సూపర్ కాంప్లెక్స్ ప్రధానోపాధ్యాయులు, ఎఫ్ఎల్ఎన్ నోడల్ అధికారులతో సమావేశం నిర్వహించారు. దీనికి ముఖ్య అతిథిగా హాజరై మాట్లాడారు. తొలిమెట్టు, ఉన్నతి కార్యక్రమాలు క్షేత్రస్థాయిలో అమలు చేసి విద్యార్థుల్లో సామర్థ్యాలు పెంచాలన్నారు. అనంతరం వివిధ అంశాలపై క్లుప్తంగా సమీక్ష నిర్వహించారు. కార్యక్రమంలో విద్యాశాఖ అధికారులు పాల్గొన్నారు.



శిక్షణలో మాట్లాడుతున్న డీఈఓ భిక్షపతి

అలాగే సెయింట్ ఆల్ఫ్రెడ్స్ ఉన్నత పాఠశాల సమావేశ మందిరంలో జిల్లా వ్యాప్తంగా వివిధ క్యాంప్లెక్స్ పరిధిలో పనిచేస్తున్న క్లస్టర్ రిసోర్స్ పర్సన్లతో విద్యాశాఖ సమగ్ర శిక్ష సెక్షన్లలో అధికారి రామ చంద్రయ్య సమావేశం నిర్వహించారు. బడి బయట పిల్లల సర్వేను పట్టిపైగా నిర్వహించాలని సూచించారు.

ఉత్తమకు హోం .. వెంకటరెడ్డికి మున్సిపల్

• ఉమ్మడి జిల్లాకు రెండు మంత్రి పదవులు

సూర్యాపేట, డిసెంబర్ 7 (నమస్తే తెలంగాణ) : రాష్ట్ర మంత్రి వర్గంలో ఉమ్మడి నల్లగొండ జిల్లాకు రెండు మంత్రి పదవులు వరించాయి. ప్రస్తుతం హుజూర్ నగర్ నుంచి ఎమ్మెల్యేగా గెలుపొందిన నల్లమాడ ఉత్తమ్ కుమార్ రెడ్డి 1994లో రాజకీయ అరంగేట్రం చేశారు. ఇప్పటి వరకు ఆరు సార్లు ఎమ్మెల్యేగా, ఓ సారి ఎంపీగా గెలుపొంది ఉమ్మడి రాష్ట్రంలో గృహనిర్మాణశాఖ మంత్రిగా పని చేశారు. ప్రస్తుతం రెండోసారి గురువారం మంత్రిగా బాధ్యతలు స్వీకరించారు. సూర్యాపేట జిల్లా తొండ తిరుమలగిరి మండలం తాటిపాము లలో నలమాడ పురుషోత్తంరెడ్డి, ఉషాదేవి దంపతులకు జన్మించారు. నేషనల్ డిఫెన్స్ నుంచి గ్రాడ్యుయేట్ పట్టు పొందారు. అనంతరం సీనియర్ కమర్షియల్ ఫైటర్ హోల్టర్ లైసెన్స్ తీసుకొని ఐఎఎఫ్లో ఫైటర్ ఫైలెట్ గా పనిచేశారు. ఫ్రంట్ లైన్ ఫైటర్ స్కాడ్స్ లో ఎం ఐజీ-21, ఎంఐజీ-23 విమానాలు నడిపారు. భారత వైమానిక దళం తరుపున పాకిస్తాన్ లో విధులు నిర్వహించారు. తదనంతరం 1994లో కోదాడ నుంచి కాంగ్రెస్ తరపున పోటీ చేసి ఓటమి పాలయ్యారు. తర్వాత 1999, 2004 రెండుసార్లు, కోదాడ 2009, 2014, 2018, 2023లలో నాలుగు సార్లు హుజూర్ నగర్ ఎమ్మెల్యేగా మొత్తం ఆరుసార్లు గెలు పొందారు. 2019లో నల్లగొండ

ఎంపీగా బరిలో నిలిచి గెలుపొందారు. ఉమ్మడి రాష్ట్రంలో 610 జీఓ అమలు చేయగా, గృహ నిర్మాణ శాఖ మంత్రిగా పని చేశారు. తెలంగాణ ఏర్పాటు అనంతరం ఏడేడుకుపైగా పీసీసీ అధ్యక్షుడిగా బాధ్యతలు నిర్వహించారు. ప్రస్తుతం రేపం తిరెడ్డి ప్రభుత్వంలో హోంశాఖ మంత్రిగా బాధ్యతలు స్వీకరించారు.

యువజన నేత నుంచి రెండో సారి అమాత్యులుగా ..

మంత్రి పదవిని దక్కించుకున్న నల్లగొండ ఎమ్మెల్యే కోమటిరెడ్డి వెంకటరెడ్డి యువజన కాంగ్రెస్ నాయకుడిగా రాజకీయం జీవితం ఆరంభించి రాష్ట్ర మంత్రి పదవి బాధ్యతలను నిర్వహించారు. నార్కట్ పల్లి మండలం బ్రాహ్మణవలెలలకు చెందిన కోమటిరెడ్డి పాపిరెడ్డి, సులీలమ్మ దంపతుల కుమారుడు వెంకటరెడ్డి తొలిసారి 1999లో నల్లగొండ కాంగ్రెస్ నుంచి ఎమ్మెల్యేగా గెలుపొందారు. 2014 వరకు వరుసగా నాలుగు సార్లు విజయం సాధించారు. ఉమ్మడి రాష్ట్రంలో బీజేపీ శాఖ మంత్రిగా పనిచేశారు. 2018లో ఎన్నికల్లో బీఆర్ఎస్ అభ్యర్థి కంచర్ల భూపాలరెడ్డి చేతిలో ఓటమి పాలయ్యారు. తిరిగి ఇటీవల జరిగిన ఎన్నికల్లో విజయం సాధించడంతో సీఎం రేపం తిరెడ్డి సర్కార్ లో మున్సిపల్ మంత్రిగా బాధ్యతలు స్వీకరించారు.

భక్తిశ్రద్ధలతో హనుమాన్ గాయత్రి హోమం



తులసీ నగర్ భక్తాంజనేయస్వామి ఆలయంలో హోమం చేస్తున్న గురుస్వాములు

• హాజరైన మద్దిమడుగు గురుస్వామి జయరాం

రామగిరి, డిసెంబర్ 7 : నల్లగొండ తులసీనగర్ భక్తాంజనేయస్వామి ఆలయంలో గురువారం హనుమాన్ గాయత్రి మహోజ్జం వైభవంగా నిర్వహించారు. అర్చక స్వాముల మంత్రోచ్ఛరణలతో జరిపారు. అలాగే ఉదయం హనుమాన్ మూలవిరాట్లకు పంచామృతాభిషేకం చేశారు. అనంతరం ప్రత్యేకంగా ఏర్పాటు చేసిన హోమ గుండాల వద్ద హనుమాన్ గాయత్రి హోమం నిర్వహించగా మద్ది

మడుగు హనుమాన్ గురుస్వామి జయరాం హాజరై ప్రవచనలు చేశారు. అనంతరం అర్చక స్వాములు తీర్థప్రసాదాలను అందజేశారు. పెద్ద సంఖ్యలో హనుమాన్ దీక్ష స్వాములు, భక్తులు హాజరయ్యారు. వేడుకల్లో హనుమాన్ దీక్ష గురుస్వాములు, ఆలయ అర్చకులు శివప్రసాద్ శర్మ, చంద్రశేఖర శాస్త్రి, హరీశ్ శర్మ, హనుమంతాచార్యులు, ఆలయ అభివృద్ధి కమిటీ సభ్యులు తదితరులు పాల్గొన్నారు.

పాఠశాలల్లో లింగ వివక్షకు ఆస్కారం ఇవ్వద్దు

• సీడీపీఓ లావణ్యకుమారి

మర్రిగూడ, డిసెంబర్ 7 : పాఠశాలల్లో లింగ వివక్షను అధిగమించినప్పుడే బాలబాలికలు సమాన అవకాశాలు పొందుతారని సీడీపీఓ లావణ్యకుమారి అన్నారు. మండలంలోని ఖుదాభక్షపల్లి హైస్కూల్ లో బేటి బహావ్ బేటి పదావ్, అంగన్ వాడీలో సామూహిక సీమంతాలు, అన్నప్రాసనం నిర్వహించారు. ఈ సందర్భంగా ఆమె మాట్లాడుతూ బాలికలు ఆత్మస్థైర్యంతో ముందుకు సాగినప్పుడే అన్ని రంగాల్లో రాణించగలుగుతారని తెలిపారు. బాల్య వివాహాలను అరికట్టాలన్నారు. బాలి

కలు, మహిళలు చైతన్యవంతులైతేనే ఆరోగ్యవంతమైన సమాజం రూపు దిద్దుకుంటుందని ఆమె అన్నారు. బాలింతలు, గర్భిణులు అంగన్ వాడీ ద్వారా అం దించే పాస్టికాహారాన్ని తీసుకోవాలన్నారు. కార్యక్రమంలో హెచ్ఎం ధనలక్ష్మి, సూపర్ వైజర్ పద్మ, ఉపాధ్యాయులు, అంగన్ వాడీ కార్యకర్తలు పాల్గొన్నారు.



మాట్లాడుతున్న సీడీపీఓ లావణ్య కుమారి

రాష్ట్ర మంత్రివర్గంలో బీసీలకు తీవ్ర అన్యాయం

• బీసీ విద్యార్థి సంఘం రాష్ట్ర వర్సింగ్ ప్రెసిడెంట్ స్వామిగౌడ్ శాలిగారం, డిసెంబర్ 7 : రాష్ట్ర మంత్రి వర్గంలో 12 మంది క్యాబినెట్ మంత్రుల్లో బీసీలకు కేవలం 2 మంది పదవులు మాత్రమే కేటాయింబి అన్యాయం చేశారని బీసీ విద్యార్థి సంఘం రాష్ట్ర వర్సింగ్ ప్రెసిడెంట్ బొల్లెపల్లి స్వామిగౌడ్ గురువారం విడుదల చేసిన ఒక ప్రకటనలో ఆవేదన వ్యక్తం చేశారు. ఇందిరమ్మ రాజ్యం అంటే కేవలం 7 శాతం ఉన్న అధిపత్యం కులాలకు 7 మంత్రి పదవులు, 60 శాతం జనాభా కలిగిన బీసీలకు 2 మంత్రి పదవులు కేటాయించడం దారుణమని పేర్కొన్నారు.

మహిళ దారుణ హత్య

తిప్పర్తి, డిసెంబర్ 7 : మండలంలోని దుప్పల పల్లి శివారులో గురువారం మహిళ దారుణ హత్యకు గురైంది. శాలిగారం సీఐ రాఘవరావు, తిప్పర్తి ఎస్ఐ ధర్మ తెలిపిన వివరాల ప్రకారం.. దుప్పలపల్లి రైల్వే ట్రాక్ వెంబరసూల్ పురం గ్రామానికి వెళ్లే డొంక దారిలో మహిళ మృతదేహం ఉండడంతో స్థానికులు చూసి పోలీసులకు సమాచారం అందించారు. దాంతో వారు సంఘటన స్థలాన్ని క్లాస్ టీం, క్రైం బ్రాంచ్ సిబ్బందితో స్థలం సంఘటన స్థలాన్ని సందర్శించి విచారణ చేపట్టారు. విచారణలో నల్లగొండ మండలం వెలుగుపల్లి గ్రామానికి చెందిన మంజుల (33) గా గుర్తించారు. మృతురాలు నల్లగొండ పట్టణంలోని దేవరకొండ రోడ్డులో గల పైవేలు దవాఖానలో పనిచేస్తున్నది. అయితే హత్య ఎవరు చేశారో, ఎందుకు చేశారో కారణాలు తెలియరాలేదు. ఆమె మెడకు చున్నతో రాయితో కొట్టి చంపి నట్లు గుర్తులు ఉన్నాయి. మృతదేహాన్ని నల్లగొండలోని మార్కురికి తరలించారు. కేసు దర్యాప్తు చేస్తున్నట్లు ఎస్ఐ తెలిపారు.

బలహీనపడిన మిగ్ జాం తుఫాన్

• తగ్గిన చలి తీవ్రత • నాలుగు మండలాల్లో కురిసిన చిరుజల్లులు • జిల్లాలో 1.6 మిల్లీ మీటర్ల వర్షపాతం నమోదు

నీలగిరి, డిసెంబర్ 7 : బంగాళాఖాతంలో ఏర్పడిన అల్పపీడనం గురువారం బలహీన పడింది. ఫలితంగా చల్లని గాలులు తగ్గాయి. జిల్లాలో కేవలం నాలుగు మండలాల్లో మాత్రమే చిరుజల్లులు కురిశాయి. ఉష్ణోగ్రతలు పెరుగడంతో వృద్ధులు, చిన్నారులు చలి తీవ్రత నుంచి ఉపశయనం పొందారు. గురువారం కేవలం నాలుగు మండలాల్లో కురువగా అత్యధికంగా కట్టంగూర్

మండలంలో 0.7, నార్కట్ పల్లిలో 0.5 నిడుమ నూర్లో 0.2, గుండ్లపల్లిలో 0.1 మిల్లీ మీటర్ల వర్షం కురువగా జిల్లా వ్యాప్తంగా సగటున 1.6 మిల్లీ మీటర్ల వర్షపాతం కురిసింది. ఈసీజన్ లో ఇప్పటివరకు 643.8 మిల్లీ మీటర్ల వర్షపాతం కురవాల్సి ఉండగా కేవలం 530.4 మిల్లీ మీటర్ల వర్షం పాతం నమోదు కావడంతో సాధారణ వర్షపాతానికి -17.6 శాతం తక్కువగా వర్షం కురిసింది.

రెడ్ క్రాస్ సొసైటీ ఆధ్వర్యంలో దుప్పట్ల పంపిణీ

నీలగిరి, డిసెంబర్ 7 : జిల్లా రెడ్ క్రాస్ సొసైటీ ఆధ్వర్యంలో పట్టణంలో వివిధ కూడళ్లలో చలితో ఇబ్బందిపడుతున్న నిరాశ్రయులకు జిల్లా చైర్మన్ గౌరీ అమరేందర్ రెడ్డి రగ్గులను (బ్లాంకెట్స్) గురువారం తెల్లవారు జామున అందజేశారు. ఈసందర్భంగా ఆయన మాట్లాడుతూ సామాజిక సేవ కార్యక్రమంలో భాగంగా ఎలాంటి ఆదా రం లేకుండా రోడ్డు పక్కన జీవిస్తున్న నిరాశ్రయులకు ఉదయం నాలుగు గంటల నుంచి జిల్లా మేనేజింగ్ కమిటీ సభ్యులతో దుప్పట్ల పంపిణీ చేపట్టినట్లు తెలిపారు. కార్యక్రమంలో జిల్లా రెడ్ క్రాస్ వైస్ చైర్మన్ డాక్టర్ ఏసీహెచ్ పుల్లారావు, రాష్ట్ర కమిటీ సభ్యుడు మందడి నర్సిరెడ్డి, సభ్యులు సూరెడ్డి సరస్వతి, రాంబాబు జిల్లా రెడ్ క్రాస్ యూత్ కౌన్సిలర్ మరెడ్డి శ్రీనివాస్ రెడ్డి,



నిరాశ్రయులకు దుప్పట్లు పంపిణీ చేస్తున్న గౌరీ అమరేందర్ రెడ్డి, సభ్యులు

రెడ్ క్రాస్ సిబ్బంది సహా హుస్సేన్, శ్రీనివాస్ పాల్గొన్నారు.

లయన్స్ క్లబ్ ఆఫ్ నల్లగొండ స్నేహ ఆధ్వర్యంలో..

నల్లగొండ రూరల్ : లయన్స్ క్లబ్ ఆఫ్ నల్లగొండ స్నేహ ఆధ్వర్యంలో క్లబ్ సభ్యురాలు రమాదేవి కుమారుడు కీర్తి చైతన్య పుట్టిన రోజు సందర్భంగా పలు ప్రాంతాల్లో వృద్ధులకు దుప్పట్లు పంపిణీ చేశారు. 50 దుప్పట్లు, గొడగులు పలువురికి అందజేశారు. కార్యక్రమంలో క్లబ్ అధ్యక్షురాలు సింగం లక్ష్మి, యాస సరళ, పుష్పలత, రమాదేవి, కేవీ ప్రసాద్ పాల్గొన్నారు.



లయన్స్ క్లబ్ ఆఫ్ స్నేహ ఆధ్వర్యంలో..

Advertisement for 'శ్రీ యల్లమ్మ అమ్మవారి దేవస్థానము' (Sri Yallamma Ammavari Devasthanam) featuring a table of donations and a photo of the temple.